

©

കേരള നിയമസഭാ സെക്രട്ടേറിയറ്റ്  
2021

കേരള നിയമസഭാ പ്രിന്റിംഗ് പ്രസ്സ്.



**പതിനഞ്ചാം കേരള നിയമസഭ  
(FIFTEENTH KERALA LEGISLATIVE ASSEMBLY)**

**സബ്ജക്ട് കമ്മിറ്റി XI  
(SUBJECT COMMITTEE XI)**

**ഭക്ഷ്യവും സിവിൽ സപ്ലൈസും സഹകരണവും  
(FOOD, CIVIL SUPPLIES AND CO-OPERATION)**

**ധനാഭ്യർത്ഥനകളുടെ പരിശോധന സംബന്ധിച്ച  
ഒന്നാമത് റിപ്പോർട്ട്  
(2021-22)**

**FIRST REPORT ON THE SCRUTINY OF  
DEMANDS FOR GRANTS  
(2021-22)**

**2021 ജൂലൈ 22-ാം തീയതി സമർപ്പിച്ചത്  
(Presented on 22<sup>nd</sup> July, 2021)**

**കേരള നിയമസഭാ സെക്രട്ടേറിയറ്റ്  
തിരുവനന്തപുരം  
2021**

**SECRETARIAT OF THE KERALA LEGISLATURE**

3

THIRUVANANTHAPURAM  
2021

പതിനഞ്ചാം കേരള നിയമസഭ  
(FIFTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി XI  
(SUBJECT COMMITTEE XI)

ഭക്ഷ്യവും സിവിൽ സപ്ലൈസും സഹകരണവും  
(FOOD, CIVIL SUPPLIES AND CO-OPERATION)

ധനാഭ്യർത്ഥനകളുടെ പരിശോധന സംബന്ധിച്ച  
ഒന്നാമത് റിപ്പോർട്ട്  
(2021-22)

FIRST REPORT ON THE SCRUTINY OF  
DEMANDS FOR GRANTS  
(2021-22)

ഉള്ളടക്കം

	<i>പേജ്</i>
സമിതിയുടെ ഘടന	.. v
അവതാരിക	.. vii
റിപ്പോർട്ട്	.. 1

സബ്ജക്ട് കമ്മിറ്റി XI

(ഭക്ഷ്യവും സിവിൽ സപ്ലൈസും സഹകരണവും)

(2021-2023)

ഘടന

ചെയർമാൻ :

ശ്രീ. വി. എൻ. വാസവൻ,  
സഹകരണവും രജിസ്ട്രേഷനും വകുപ്പുമന്ത്രി.

എക്സ് - ഒഫീഷ്യോ അംഗം:

ശ്രീ. ജി. ആർ. അനിൽ,  
ഭക്ഷ്യവും സിവിൽ സപ്ലൈസും വകുപ്പുമന്ത്രി.

അംഗങ്ങൾ :

- ശ്രീ. പി. അബ്ദുൽ ഹമീദ്
- ശ്രീ. ആന്റണി ജോൺ
- ശ്രീ. പി. വി. അൻവർ
- ഡോ. മാത്യു കഴൽനാടൻ
- ശ്രീ. സജീവ് ജോസഫ്
- ശ്രീ. സെബാസ്റ്റ്യൻ കുളത്തുകൽ
- ശ്രീമതി. കെ. കെ. ശൈലജ ടീച്ചർ
- ശ്രീ. ജി. സ്റ്റീഫൻ
- ശ്രീ. ഇ. ടി. ടൈസൺ മാസ്റ്റർ.

നിയമസഭാ സെക്രട്ടേറിയറ്റ് :

- ശ്രീ. എസ്. വി. ഉണ്ണികൃഷ്ണൻ നായർ, സെക്രട്ടറി
- ശ്രീ. മാത്യുക്കുട്ടി ജി., അഡീഷണൽ സെക്രട്ടറി
- ശ്രീ. അബ്ദുൾ നാസർ എം., അണ്ടർ സെക്രട്ടറി.

അവതാരിക

2021-22 സാമ്പത്തിക വർഷത്തെ ബഡ്ജറ്റിൽ, ഭക്ഷ്യവും സിവിൽ സപ്ലൈസും സഹകരണവും സംബന്ധിച്ച സബ്ജക്ട് കമ്മിറ്റി XI-ന്റെ പരിധിയിൽ വരുന്ന ധനാഭ്യർത്ഥനകളുടെ പരിശോധന സംബന്ധിച്ച ഒന്നാമത് റിപ്പോർട്ട് സമിതിയുടെ ചെയർമാനായ ഞാൻ സമർപ്പിക്കുന്നു.

2021 ജൂൺ 16, 22 തീയതികളിൽ സമിതി യോഗം ചേർന്ന് കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും മാർഗ്ഗനിർദ്ദേശ രേഖകളിലും വ്യവസ്ഥ ചെയ്തിട്ടുള്ള പ്രകാരം താഴെപ്പറയുന്ന ധനാഭ്യർത്ഥനകളിൽ ഉൾക്കൊള്ളുന്ന വിവിധ ചെലവിനങ്ങൾ പരിശോധിച്ചു.

ധനാഭ്യർത്ഥന നമ്പർ XXVII — സഹകരണം

ധനാഭ്യർത്ഥന നമ്പർ XXVIII — പലവക സാമ്പത്തിക സർവ്വീസുകൾ

ധനാഭ്യർത്ഥന നമ്പർ XXX — ഭക്ഷ്യം

ബന്ധപ്പെട്ട വകുപ്പുകളിൽ നിന്ന് ലഭിച്ച കുറിപ്പുകൾ സമിതി യോഗത്തിൽ പരിഗണിക്കുകയും സന്നിഹിതരായിരുന്ന ഉദ്യോഗസ്ഥരിൽ നിന്ന് ആവശ്യമായ വിശദീകരണം ആരായുകയും ചെയ്തു.

ഭരണഘടനാപരമായ സാമ്പത്തിക പരിമിതികൾക്ക് വിധേയമായി സമിതി അതിന്റെ നിർദ്ദേശങ്ങൾക്കും ശുപാർശകൾക്കും രൂപം നൽകുകയും അവ ഈ റിപ്പോർട്ടിൽ ഉൾപ്പെടുത്തുകയും ചെയ്തിരിക്കുന്നു.

2021 ജൂലൈ 2-ാം തീയതി ചേർന്ന യോഗത്തിൽ സമിതി ഈ റിപ്പോർട്ട് അംഗീകരിച്ചു.

തിരുവനന്തപുരം,  
2021 ജൂലൈ 2.

വി. എൻ. വാസവൻ,  
ചെയർമാൻ,  
സബ്ജക്ട് കമ്മിറ്റി XI.

### റിപ്പോർട്ട്

ധനാഭ്യർത്ഥന നമ്പർ XXVII—സഹകരണം

വോട്ട് ചെയ്തത് : 622.4841 കോടി രൂപ

(XXX ഭക്ഷ്യവിഹിതം ഉൾപ്പെടെ)

ചാർജ്ജ് ചെയ്തത് : ഇല്ല

2425-00-001-91—സഹകരണ വകുപ്പിന്റെ നവീകരണം

ബഡ്ജറ്റ് വിഹിതം : 90 ലക്ഷം രൂപ (പ്ലാൻ)

1) സഹകരണ വകുപ്പിന്റെ കീഴിൽ പ്രവർത്തിക്കുന്ന എല്ലാ ആഫീസുകളിലും ഇ-ഓഫീസ് സംവിധാനം പ്രാവർത്തികമാക്കുന്നതിന്റെ ഭാഗമായി KSWAN കണക്ഷൻ ലഭ്യമാക്കാത്ത ആഫീസുകളിൽ സ്ഥാപിക്കുന്നതിനായി 75 ലക്ഷം രൂപ ബി.എസ്.എൽ.എൽ.-ന് നൽകേണ്ടതിനാൽ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ 75 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-003-86-36—കാർഷിക സഹകരണ സ്റ്റാഫ് പരിശീലന സ്ഥാപനത്തിനുള്ള  
ധനസഹായം - സഹായധനം- ശമ്പളേതരം

ബഡ്ജറ്റ് വിഹിതം : 50 ലക്ഷം രൂപ (പ്ലാൻ)

2) അഗ്രികൾച്ചറൽ കോ-ഓപ്പറേറ്റീവ് സ്റ്റാഫ് ട്രെയിനിംഗ് ഇൻസ്റ്റിറ്റ്യൂട്ടിന്റെ ആഭിമുഖ്യത്തിൽ പരിശീലന പരിപാടികൾ നടത്തുന്നതിനായി 2020-21 വർഷത്തിൽ സർക്കാരിലേക്ക് 1 കോടി രൂപയുടെ പ്രൊപ്പോസൽ സമർപ്പിച്ചിരുന്നുവെങ്കിലും 50 ലക്ഷം രൂപയുടെ റിലീഫ് ഉത്തരവ് മാത്രമാണ് ലഭിച്ചത്. ഈ സാമ്പത്തിക വർഷം വകയിരുത്തിയിട്ടുള്ള 50 ലക്ഷം രൂപയ്ക്ക് പുറമെ 2020-21 സാമ്പത്തിക വർഷം ഭരണാനുമതി ലഭിച്ചതിൽ റിലീഫ് ചെയ്ത് നൽകാൻ ബാക്കി നിൽപ്പുള്ള 50 ലക്ഷം രൂപ കൂടി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2425-00-107-80—പ്രാഥമിക കാർഷിക വായ്പാ സംഘങ്ങൾക്കുള്ള സഹായം

ബഡ്ജറ്റ് വിഹിതം : 12 കോടി രൂപ (പ്ലാൻ)

3) 2021-22 സാമ്പത്തിക വർഷം കാർഷിക മേഖലയിലെ അടിസ്ഥാന സൗകര്യ വികസനവുമായി ബന്ധപ്പെട്ട് സംഘങ്ങൾക്ക് 4 ശതമാനം പലിശ നിരക്കിൽ നബാർഡിൽ നിന്നും പശ്ചാത്തല സൗകര്യ പുനർവായ്പ കേരള ബാങ്ക് മുഖേന ലഭ്യമാക്കുമെന്ന് ബഡ്ജറ്റ് പ്രസംഗത്തിൽ പ്രഖ്യാപിച്ചതിന്റെ അടിസ്ഥാനത്തിൽ viable, sustainable financial impact

ഉള്ള പ്രോജക്ടുകൾ തയ്യാറാക്കുന്നതിന് സഹകരണ സംഘങ്ങളെ പ്രാപ്തമാക്കുന്നതിന് വേണ്ടി 10 ലക്ഷം രൂപയും, വായ്പ എടുത്ത് വായ്പാകുടിശ്ശിക വന്നതുമൂലം പാർപ്പിടം ജില്ലി ചെയ്യേണ്ട സാഹചര്യം ഒഴിവാക്കുന്നതിലേയ്ക്ക് റിസ്ക് ഫണ്ടിന്റെ ഭാഗമായി വിധവകൾ, നിരാലംബർ, ഗുരുതര രോഗം ബാധിച്ചവർ എന്നിവരുടെ വിടുകുളുടെ ജില്ലിനടപടികൾ ഒഴിവാക്കുന്നതിലേയ്ക്കായി രൂപീകരിക്കുന്ന ഫാമിലി കെയർ ഫണ്ടിലേയ്ക്ക് 10 കോടി രൂപയും, കുടുംബശ്രീ യൂണിറ്റുകൾക്ക് 9% പലിശയ്ക്ക് ലഭിക്കുന്ന വായ്പയുടെ 4% പലിശ സബ്സിഡിയായി നൽകി വായ്പകൾ കൂടുതൽ ആകർഷകമാക്കുന്നതിനും അതിലൂടെ പലിശ നിരക്ക് കുറയ്ക്കുന്നതിനുമായി 5 കോടി രൂപയും ഉൾപ്പെടെ ആകെ 15.10 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-80-33—ഉത്സവചന്ദകൾ സംഘടിപ്പിക്കുന്നതിന് സഹകരണ സംഘങ്ങൾക്കുള്ള സഹായധനം - സബ്സിഡികൾ

ബഡ്ജറ്റ് വിഹിതം : 80 കോടി രൂപ (നോൺ പ്ലാൻ)

4) പൊതു കമ്പോളത്തിൽ ഫലപ്രദമായി ഇടപെടുകൊണ്ട് വിലവർദ്ധനവ് നിയന്ത്രിക്കുന്നതിന്റെ ഭാഗമായി സാധനങ്ങൾ സംഭരിച്ച് കൺസ്യൂമർഫെഡ് വാതിൽപ്പടിവഴി സഹകരണ സംഘങ്ങൾക്ക് നേരിട്ട് വിതരണം നടത്തുന്നതിനായുള്ള ചെലവുകൾക്ക് വേണ്ടി 17 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-67—മറ്റു സഹകരണ സംഘങ്ങൾക്കുള്ള സഹായം

ബഡ്ജറ്റ് വിഹിതം : 4.5 കോടി രൂപ (പ്ലാൻ)

5) ആശ്രപത്രി സഹകരണ സംഘങ്ങളിലെ ബ്ലഡ് ബാങ്ക്, മെഡിക്കൽ ലബോറട്ടറീസ് തുടങ്ങിയവയ്ക്കായി ധനസഹായം അനുവദിക്കുന്നതിനും പലവക സഹകരണ സംഘങ്ങൾക്ക് പുതുതായി ആരംഭിച്ച സ്ത്രീമായ വർക്കിംഗ് ക്യാപ്പിറ്റൽ ഗ്രാന്റ് ധനസഹായം അനുവദിക്കുന്നതിന് 1 കോടി രൂപയും, കൃതി ഇന്റർ നാഷണൽ ബുക്ക് ഫെയറിനും സാഹിത്യ മ്യൂസിയത്തിന്റെ നിർമ്മാണം പൂർത്തീകരിക്കുന്നതിനുമായി 2 കോടി രൂപയും സാഹിത്യ പ്രവർത്തക സഹകരണ സംഘത്തിന്റെ മാതൃകയിൽ കലാകാരന്മാർ, സംഗീതജ്ഞർ, പ്രകടന കലാകാരന്മാർ, നാടക കലാകാരന്മാർ തുടങ്ങിയവർക്കുള്ള ഒരു സംഘം രൂപീകരിച്ച് അവർക്ക് സ്ഥിരം കലാവേദി നിർമ്മിക്കുന്നതിനുള്ള ധനസഹായം നൽകുന്നതിനായി 3 കോടി രൂപയും പുതുതായി ആരംഭിക്കുന്ന 25 യുവജന സഹകരണ സംഘങ്ങൾക്ക് Event Management, Food supply എന്നിവ ഉൾപ്പെടുത്തിക്കൊണ്ടുള്ള സ്റ്റാർട്ട് അപ്പ് ആരംഭിക്കുന്നതിലേയ്ക്കായി 2 കോടി രൂപയും ഉൾപ്പെടെ ആകെ 8 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.



2425-00-108-47-31—പ്രൊഫഷണൽ എഡ്യൂക്കേഷനുവേണ്ടിയുള്ള സഹകരണ അക്കാദമിക്കുള്ള  
ധനസഹായം - സഹായധനം - ശമ്പളം

ബഡ്ജറ്റ് വിഹിതം : 4 കോടി രൂപ (നോൺ പ്ലാൻ)

6) കോവിഡിന്റെ പശ്ചാത്തലത്തിൽ പ്രൊഫഷണൽ വിദ്യാഭ്യാസ മേഖലയിൽ വിദ്യാർത്ഥികളുടെ എണ്ണത്തിൽ വന്നുകൊണ്ടിരിക്കുന്ന ക്രമാതീതമായ കുറവ് നിമിത്തം കേപ്പിലെ അദ്ധ്യാപകരുൾപ്പെടെയുള്ള ജീവനക്കാർക്ക് ശമ്പളം നൽകുന്നതിന് പ്രതിസന്ധി നേരിടുന്നതിനാൽ ശമ്പളയിനത്തിലെ ചെലവുകൾക്കായി കേപ്പിന് 24.52 കോടി രൂപ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-47-35—പ്രൊഫഷണൽ എഡ്യൂക്കേഷനുവേണ്ടിയുള്ള സഹകരണ അക്കാദമിക്കുള്ള  
ധനസഹായം - മൂലധന ആസ്തികളുടെ രൂപീകരണത്തിനുള്ള സഹായധനം

ബഡ്ജറ്റ് വിഹിതം : 5 കോടി രൂപ (പ്ലാൻ)

7) പ്രൊഫഷണൽ വിദ്യാഭ്യാസ അക്കാദമിയുടെ കീഴിൽ ഉള്ള സ്ഥാപനങ്ങളിലെ അടിസ്ഥാന സൗകര്യ വികസനത്തിനായുള്ള നിർമ്മാണ പ്രവർത്തനങ്ങൾക്കായി വകയിരുത്തിയിട്ടുള്ള തുക അപര്യാപ്തമായതിനാൽ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ 2.5 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-42—പട്ടികജാതി/പട്ടികവർഗ്ഗ സഹകരണ സംഘങ്ങളുടെ വികസനത്തിനുള്ള  
സഹായം

ബഡ്ജറ്റ് വിഹിതം : 11.6 കോടി രൂപ (പ്ലാൻ)

8) പട്ടികജാതി/പട്ടികവർഗ്ഗ സഹകരണ സംഘങ്ങൾക്ക് വേണ്ടി നിലവിലുള്ള പദ്ധതികൾക്കുപരിയായി ടി സംഘങ്ങളുടെ സമഗ്രവികസനം ലക്ഷ്യവച്ച് സഹകരണ വകുപ്പ് വിഭാവനം ചെയ്ത പുനർജനനി എന്ന പുതിയ പദ്ധതിയുടെ ഭാഗമായി തെരഞ്ഞെടുക്കപ്പെട്ട 10 സംഘങ്ങളുടെ നവീകരണം, വൈവിധ്യവൽക്കരണം, സുസ്ഥിരവികസനം എന്നിവയ്ക്കാവശ്യമായ പദ്ധതികൾ ആവിഷ്കരിക്കുന്നതിലേക്ക് നിലവിലെ ബഡ്ജറ്റ് വിഹിതത്തിന് പുറമെ 4 കോടി രൂപ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-33—സഹകരണ വകുപ്പിന്റെ കീഴിൽ വരുന്ന എല്ലാ സഹകരണ സ്ഥാപനങ്ങളുടെയും ആധുനികവൽക്കരണം - സബ്സിഡികൾ

ബഡ്ജറ്റ് വിഹിതം : 90 ലക്ഷം രൂപ (പ്ലാൻ)

9) പ്രാഥമിക കാർഷിക വായ്പ സഹകരണ സംഘങ്ങൾ ഒഴികെയുള്ള മറ്റ് പ്രാഥമിക സഹകരണ സംഘങ്ങളുടെ ആധുനികവൽക്കരണത്തിനായി നിലവിലെ ബഡ്ജറ്റ് വിഹിതം അപര്യാപ്തമായതിനാൽ 10 ലക്ഷം രൂപ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-32—സഹകരണ സംരംഭകത്വം വഴി തൊഴിൽ സൃഷ്ടിക്കുന്ന പദ്ധതിയ്ക്കുള്ള ധനസഹായം

ബഡ്ജറ്റ് വിഹിതം : 2 കോടി രൂപ (പ്ലാൻ)

10) വിളവെടുപ്പ് സമയത്തെ നെല്ല് സംഭരണ സംസ്കരണവുമായി ബന്ധപ്പെട്ടുള്ള ബുദ്ധിമുട്ടുകൾ പരിഹരിക്കുന്നതിനായി രൂപീകരിച്ച പാപ്കോസിന് 1 കോടി രൂപ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-31—വനിതാ സഹകരണ സംഘങ്ങൾക്കും വനിതാ ഫെഡിറേഷൻ ധനസഹായം

ബഡ്ജറ്റ് വിഹിതം : 1.5 കോടി രൂപ (പ്ലാൻ)

11) വനിതാ സഹകരണ സംഘങ്ങൾക്ക് ധനസഹായം നൽകുന്നതിനായി ഈ ശീർഷകത്തിൽ അനുവദിച്ച തുക ഓഹരി ശീർഷകവുമായി അനുപാതത്തിലല്ലാത്തതിനാൽ ഓഹരി ശീർഷകം പൂർണ്ണമായി ചെലവഴിക്കാൻ സാധിക്കുകയില്ല. ആയതിനാൽ 2021-22 സാമ്പത്തിക വർഷം 90 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

4425-00-107-84—സഹകരണ സംരംഭക തൊഴിൽ സൃഷ്ടി സ്കീമിനുള്ള ധനസഹായം

ബഡ്ജറ്റ് വിഹിതം : 1 കോടി രൂപ (പ്ലാൻ)

12) വിളവെടുപ്പ് സമയത്തെ നെല്ല് സംഭരണ സംസ്കരണവുമായി ബന്ധപ്പെട്ടുള്ള ബുദ്ധിമുട്ടുകൾ പരിഹരിക്കുന്നതിനായി രൂപീകരിച്ച പാപ്കോസിന് അധിക സർക്കാർ ഓഹരി മൂലധനം അനുവദിക്കുന്നതിനായി ഒരു കോടി രൂപയും പാലക്കാട് ജില്ലയിൽ ആരംഭിച്ചിട്ടുള്ള ആധുനിക റൈസ് മില്ലിന്റെ മാതൃകയിൽ കട്ടനാട്, അപ്പർ കട്ടനാട്

ആസ്ഥാനമാക്കി ഒരു സംഭരണ സംസ്കരണ വിപണന സഹകരണ സംഘം രജിസ്റ്റർ ചെയ്യുന്നതിനും ടി സംഘത്തിന്റെ ആഭിമുഖ്യത്തിൽ 2 ആധുനിക റൈസ് മില്ലുകൾ സ്ഥാപിക്കുന്നതിനുമായി 10 കോടി രൂപയും ഉൾപ്പെടെ ആകെ ഈ ശീർഷകത്തിൽ 11 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

4425-00-108-71—പ്രാഥമിക കാർഷിക വായ്പ സഹകരണ സംഘങ്ങളുടെ സംയോജിത വികസനം  
ബഡ്ജറ്റ് വിഹിതം : 13.64 കോടി രൂപ

13) ഇടുക്കി ജില്ലയിൽ നടപ്പിലാക്കി വരുന്ന സംയോജിത സഹകരണ വികസന പദ്ധതിയുടെ പൂർത്തീകരണത്തിനായി അധിക തുക ആവശ്യമായതിനാൽ 3.0935 കോടി രൂപ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4425-00-108-34—പട്ടികജാതി/പട്ടികവർഗ്ഗ സഹകരണ സംഘങ്ങളുടെ വികസനത്തിനുള്ള ഓഹരി മൂലധന വിഹിതം

ബഡ്ജറ്റ് വിഹിതം : 2.4 കോടി രൂപ (പ്ലാൻ)

14) പട്ടികജാതി/പട്ടികവർഗ്ഗ സഹകരണ സംഘങ്ങൾക്ക് വേണ്ടി നിലവിലുള്ള പദ്ധതികൾക്കുപരിയായി ടി സംഘങ്ങളുടെ സമഗ്രവികസനം ലക്ഷ്യം വച്ച് സഹകരണ വകുപ്പ് വിഭാവനം ചെയ്ത പുനർജ്ജനി എന്ന പുതിയ പദ്ധതി നടപ്പിലാക്കുന്നതിനായി തെരഞ്ഞെടുക്കപ്പെട്ട 10 സംഘങ്ങളുടെ നവീകരണം, വൈവിധ്യവത്കരണം, സുസ്ഥിര വികസനം എന്നിവയ്ക്കാവശ്യമായ പദ്ധതികൾ ആവിഷ്കരിക്കുന്നതിലേക്ക് ഷെൽ ശീർഷകത്തിൽ 6 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

6425-00-108-74—സംയോജിത സഹകരണ വികസന പദ്ധതി (എൻ.സി.ഡി.സി. സഹായം)

ബഡ്ജറ്റ് വിഹിതം : 15.81 കോടി രൂപ (പ്ലാൻ)

15) ഇടുക്കി ജില്ലയിൽ നടപ്പിലാക്കി വരുന്ന സംയോജിത സഹകരണ വികസന പദ്ധതിയുടെ പൂർത്തീകരണത്തിനായി അധിക തുക ആവശ്യമായതിനാൽ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ 2.6390 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന XXVIII—പലവക സാമ്പത്തിക സർവ്വീസുകൾ

റോട്ട് ചെയ്ത് : 4381.1738 കോടി രൂപ

ചാർജ്ജ് ചെയ്ത് : ഇല്ല

3475-00-106-99.06—അളവുകളുടെയും തുകങ്ങളുടെയും ക്രമീകരണം - മെട്രിക് സമ്പ്രദായം നടപ്പാക്കൽ - വാടക, കരാ, നികുതി

ബഡ്ജറ്റ് വിഹിതം : 23 ലക്ഷം രൂപ (നോൺ പ്ലാൻ)

16) പുതുതായി രൂപീകരിച്ച 14 താലൂക്കുകളിലെ ഇൻസ്പെക്ടറാഫീസുകൾ വാടക കെട്ടിടങ്ങളിലാണ് പ്രവർത്തിക്കുന്നത്. ആയതിനാൽ ഈ ശീർഷകത്തിൽ 15 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

3475-00-106-99-21.2—അളവുകളുടെയും തുകങ്ങളുടെയും ക്രമീകരണം - മെട്രിക് സമ്പ്രദായം നടപ്പാക്കൽ - മോട്ടോർ വാഹനങ്ങൾ-സംരക്ഷണവും അറ്റകുറ്റപ്പണികളും

ബഡ്ജറ്റ് വിഹിതം : 6.37 ലക്ഷം രൂപ (നോൺ പ്ലാൻ)

17) എൻഫോഴ്സ്മെന്റ് പ്രവർത്തനങ്ങൾ കാര്യക്ഷമമാക്കുന്നതിന്റെ ഭാഗമായി പരിശോധനകൾ തുടർച്ചയായി നടത്തേണ്ടി വരുന്നതിനാൽ സ്ഥിരമായി വാഹനങ്ങൾ ഉപയോഗിക്കേണ്ടിവരുന്നു. ആയതിനാൽ ഈ ശീർഷകത്തിൽ 5 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

3475-00-106-99-45—അളവുകളുടെയും തുകങ്ങളുടെയും ക്രമീകരണം - മെട്രിക് സമ്പ്രദായം നടപ്പാക്കൽ - പി.ഒ.എൽ.

ബഡ്ജറ്റ് വിഹിതം : 27.84 ലക്ഷം രൂപ (നോൺ പ്ലാൻ)

18) വകുപ്പിലെ വാഹനങ്ങളുടെ ഇന്ധന ആവശ്യങ്ങൾക്കായി നിലവിലെ ബഡ്ജറ്റ് വിഹിതം അപര്യാപ്തമായതിനാൽ 30 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

5475-00-800-79—ലീഗൽ മെട്രോളജി ഓഫീസിന്റെ ആധുനികവൽക്കരണം

ബഡ്ജറ്റ് വിഹിതം : ഇല്ല.

19) കോട്ടയം ജില്ലയിൽ സംസ്ഥാന നിർമ്മിതി കേന്ദ്രം മുഖേന ഓഫീസ് കെട്ടിടം, സ്റ്റാൻഡേർഡ് ലബോറട്ടറികളുടെ നിർമ്മാണം, കാസർഗോഡ് ജില്ലയിൽ ജില്ലാ നിർമ്മിതി കേന്ദ്രം മുഖേന ടാങ്കർ ലോറി കാലിബ്രേഷൻ യൂണിറ്റ്, ഓഫീസ് കെട്ടിടം, സ്റ്റാൻഡേർഡ് ലബോറട്ടറികളുടെ നിർമ്മാണം മുതലായ ഡെപ്പോസിറ്റ് വർക്കുകൾക്കായി മേൽ ശീർഷകത്തിൽ 4.1237 കോടി രൂപ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XXX—ഭക്ഷ്യം

വോട്ട് ചെയ്തത് : 1948.5327 കോടി രൂപ

ചാർജ്ജ് ചെയ്തത് : ഇല്ല

2408-01-004-99—കൗൺസിൽ ഫോർ ഫുഡ് റിസർച്ച് ആന്റ് ഡെവലപ്മെന്റ്

ബഡ്ജറ്റ് വിഹിതം : 5.52 കോടി രൂപ (പ്ലാൻ)

20) എറണാകുളം ഇലഞ്ഞിയിലുള്ള എസ്റ്റാബ്ലിഷ്മെന്റ് ഓഫ് ചിൽഡ് സ്റ്റോറേജ് ആന്റ് വെജിറ്റബിൾസ് ആന്റ് ഫ്രൂട്ട്സ് ഡീഹൈഡ്രേഷൻ യൂണിറ്റിന്റെ പൂർത്തീകരണത്തിനും എസ്റ്റാബ്ലിഷ്മെന്റ് ഓഫ് സ്കൂൾ ഓഫ് ഫുഡ് ബിസിനസ്സ് മാനേജ്മെന്റിന്റെ അടിസ്ഥാന സൗകര്യങ്ങൾ ഒരുക്കുന്നതിനും എസ്റ്റാബ്ലിഷ്മെന്റ് ഓഫ് കോൺഫറൻസ് ഹാൾ ലൈബ്രറി ആൻഡ് റീഡിംഗ് റൂം ഫോർ കോളേജ് ഓഫ് ഇൻഡിജനസ് ഫുഡ് ടെക്നോളജിയുടെ പൂർത്തീകരണത്തിനും നിലവിലെ ബഡ്ജറ്റ് വിഹിതം അപര്യാപ്തമായതിനാൽ 4.88 കോടി രൂപ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2408-01-101-96-33—കേരള സംസ്ഥാന സിവിൽ സപ്ലൈസ് കോർപ്പറേഷനും മറ്റ് ഏജൻസികളും വഴി നെല്ല് സംഭരിക്കൽ - സബ്സിഡികൾ

ബഡ്ജറ്റ് വിഹിതം : 525 കോടി രൂപ (നോൺ പ്ലാൻ)

21) കേരളത്തിലെ നെൽ കർഷകർ ഉത്പാദിപ്പിക്കുന്ന നെല്ല് നിശ്ചിത ഗുണമേന്മ മാനദണ്ഡങ്ങൾക്കനുസൃതമായി കർഷകരിൽ നിന്ന് ഏറ്റെടുത്ത്, കേരളത്തിലെ ആധുനിക അരി മില്ലുകളിൽ സംസ്കരിച്ച്, പൊതുവിതരണ സംവിധാനത്തിലൂടെ വിതരണം ചെയ്യുന്ന പദ്ധതി പ്രകാരം സംസ്ഥാനത്തെ കർഷകർ ഉൽപ്പാദിപ്പിക്കുന്ന നെല്ല് കർഷകരിൽ നിന്ന് നേരിട്ട് ഏറ്റെടുത്ത്, ആയതിന് PRS Loan മുഖേന കർഷകരുടെ ബാങ്ക് അക്കൗണ്ടിലൂടെ നെല്ലിന്റെ സംഭരണ വില നൽകുകയും കർഷകരിൽ നിന്നും സംഭരിക്കുന്ന നെല്ല് നവീന സംസ്കരണ ശാലകളിൽ ഇരുപ്പുകൽ രീതിയിൽ കത്തി അരിയാക്കി റേഷൻ കടകളിലൂടെ വിതരണം ചെയ്യുന്നതിന് ഭക്ഷ്യ സിവിൽ സപ്ലൈസ് വകുപ്പിന് നൽകി വരികയും ചെയ്യുന്നു. പ്രസ്തുത പദ്ധതിയ്ക്കായി നിലവിലെ ബഡ്ജറ്റ് വിഹിതം അപര്യാപ്തമായതിനാൽ 485.15 കോടി രൂപ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2408-01-101-94—റേഷൻ സബ്സിഡി

ബഡ്ജറ്റ് വിഹിതം : 1060.77 കോടി രൂപ (നോൺ പ്ലാൻ)

22) റേഷൻ അരിയുടെയും ഗോതമ്പിന്റെയും വിലയിലെ വ്യത്യാസം ഫുഡ് കോർപ്പറേഷൻ മടക്കിക്കൊടുക്കൽ, എ.ആർ.ഡി. കമ്മീഷൻ, റേഷൻ അരിയുടെയും ഗോതമ്പിന്റെയും ഗതാഗത/കൈകാര്യ ചെലവുകൾ എന്നിവയ്ക്കായി നിലവിലെ ബഡ്ജറ്റ് വിഹിതം അപര്യാപ്തമായതിനാൽ 760.45 കോടി രൂപ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2408-01-102-99-33—കേരള സ്റ്റേറ്റ് സിവിൽ സപ്ലൈസ് കോർപ്പറേഷൻ ലിമിറ്റഡിലേക്ക് മാർക്കറ്റ് ഇന്റർവെൻഷൻ പ്രവർത്തനങ്ങൾക്കുള്ള ഗ്രാന്റ് - സബ്സിഡികൾ

ബഡ്ജറ്റ് വിഹിതം : 1150 കോടി രൂപ (നോൺ പ്ലാൻ)

23) പൊതു വിപണിയിലുണ്ടാകുന്ന വിലക്കയറ്റം നിയന്ത്രിക്കാനായി സർക്കാർ രൂപീകരിച്ചിട്ടുള്ള വിപണിയിടപെടൽ പദ്ധതി പ്രകാരം 14 ഇനം അവശ്യ സാധനങ്ങൾ സർക്കാർ നിശ്ചയിക്കുന്ന സബ്സിഡി നിരക്കിൽ സപ്ലൈകോ വിൽപ്പനശാലകൾവഴി വിതരണം ചെയ്യുവരുന്നു. വിപണിയിടപെടൽ, സൗജന്യ ഭക്ഷ്യ കിറ്റ് വിതരണം ഇനങ്ങളിൽ ഈ സാമ്പത്തിക വർഷം അധിക തുക ആവശ്യമാണ്. ആയതിനാൽ ഈ ശീർഷകത്തിൽ നിലവിലെ ബഡ്ജറ്റ് വിഹിതത്തിന് പുറമെ 1073.24 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2408-01-190-92—സപ്ലൈകോയുടെ വില്പന കേന്ദ്രങ്ങൾ നവീകരിക്കൽ

ബഡ്ജറ്റ് വിഹിതം : 13.50 കോടി രൂപ (പ്ലാൻ)

24) സപ്ലൈകോയുടെ ചില്ലറ വിൽപ്പനശാലകൾ നവീകരിക്കുന്നതിനായി നിലവിലെ ബഡ്ജറ്റ് വിഹിതം അപര്യാപ്തമായതിനാൽ 8.57 കോടി രൂപ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2408-01-800-98—ഉപഭോക്തൃ ദിനാഘോഷം

ബഡ്ജറ്റ് വിഹിതം : 2.5 ലക്ഷം രൂപ (നോൺ പ്ലാൻ)

25) ദേശീയ ഉപഭോക്തൃ ദിനാഘോഷങ്ങളോടനുബന്ധിച്ച് സെമിനാറുകൾ, ചർച്ചകൾ, മൂവാമുഖം, ശില്പശാലകൾ എന്നിങ്ങനെയുള്ള ഉപഭോക്തൃ ബോധവൽക്കരണ പരിപാടികളും സ്കൂൾ വിദ്യാർത്ഥികൾക്കായി വിവിധ മത്സരപരിപാടികളും സംഘടിപ്പിക്കുന്നതിനായി അധിക തുക ആവശ്യമാണ്. ആയതിനാൽ, ധനപുനർവിനിയോഗം വഴിയോ ഉപധനാഭ്യർത്ഥന വഴിയോ 2.5 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

3456-00-001-89-34—ഹൂഡ് അഡ്വൈസറി കമ്മിറ്റി - മറ്റ് ചെലവുകൾ

ബഡ്ജറ്റ് വിഹിതം : 50,000 രൂപ (നോൺ പ്ലാൻ)

26) ദേശീയ ഭക്ഷ്യഭദ്രതാ നിയമം 2013, സംസ്ഥാന ഭക്ഷ്യഭദ്രതാ ചട്ടം 2018 എന്നിവയുടെ അടിസ്ഥാനത്തിൽ രൂപീകരിച്ച സംസ്ഥാനതല വിജിലൻസ് സമിതി വർഷത്തിൽ 4 പ്രാവശ്യം യോഗം ചേരേണ്ടതിനാൽ യോഗത്തിന്റെ ചെലവുകൾക്കായി 5 ലക്ഷം രൂപ വീതം 20 ലക്ഷം രൂപ അധിക ചെലവ് പ്രതീക്ഷിക്കുന്നു. ആയതിനാൽ ഈ ശീർഷകത്തിൽ 19.5 ലക്ഷം രൂപ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

3456-00-001-78—ദേശീയ ഭക്ഷ്യ സുരക്ഷാ നിയമം നടപ്പിലാക്കുന്നതിനുള്ള സഹായം (സംസ്ഥാന പദ്ധതി)

ബഡ്ജറ്റ് വിഹിതം : 33.95 കോടി രൂപ (പ്ലാൻ)

27) ദേശീയ ഭക്ഷ്യസുരക്ഷാ നിയമം നടപ്പിലാക്കുന്നതിനായി ഇ-പോസ് മെഷീനുകളുടെ സ്ഥാപനം, കമ്മീഷണറേറ്റ്, ജില്ലാ/താലൂക്ക് സപ്ലൈ ഓഫീസുകളുടെ നവീകരണവും കമ്പ്യൂട്ടർവൽക്കരണവും, ഭക്ഷ്യധാന്യ വിതരണവുമായി ബന്ധപ്പെട്ട എസ്.എം.എസ്. കോസ്റ്റ്, ജി.പി.എസ്. ട്രാക്കിംഗ് സൗകര്യം സ്ഥാപിക്കാൻ സപ്ലൈകോയ്ക്ക് നൽകുന്ന സഹായം, സോഷ്യൽ ഓഡിറ്റ്, വിവിധ മേഖലകളിൽ ഉള്ളവർക്ക് ബോധവൽക്കരണം തുടങ്ങിയവയ്ക്കായി നിലവിൽ വകയിരുത്തിയിട്ടുള്ള തുക അപര്യാപ്തമായതിനാൽ 5.15 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

3456-00-001-77—പൊതുവിതരണ വകുപ്പിന്റെ അടിസ്ഥാന സൗകര്യ വികസനം

ബഡ്ജറ്റ് വിഹിതം : 1 കോടി രൂപ (പ്ലാൻ)

28) സിവിൽ സപ്ലൈസ് വകുപ്പിന്റെ കീഴിലുള്ള ഓഫീസുകൾക്ക് വാഹനങ്ങൾ വാങ്ങൽ, ഇ-ഓഫീസ് സംവിധാനം നടപ്പിൽ വരുത്തൽ എന്നിവയ്ക്കായി നിലവിലെ ബഡ്ജറ്റ് വിഹിതം അപര്യാപ്തമായതിനാൽ 50 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

3456-00-104-99—കേരള ഉപഭോക്തൃ ക്ഷേമനിധിയിൽ നിന്നുള്ള ഉപഭോക്തൃ ക്ഷേമ പരിപാടികൾക്കുള്ള ചെലവുകൾ

ബഡ്ജറ്റ് വിഹിതം : 55 ലക്ഷം രൂപ (നോൺ പ്ലാൻ)

29) ഉപഭോക്തൃ ശാക്തീകരണ/ബോധവൽക്കരണ പ്രവർത്തനങ്ങൾക്കായി നിലവിലെ ബഡ്ജറ്റ് വിഹിതം അപര്യാപ്തമായതിനാൽ 1.176 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

4408-01-800-97—പൊതുവിതരണ വകുപ്പിന്റെ അടിസ്ഥാന സൗകര്യ വികസനം

ബഡ്ജറ്റ് വിഹിതം : ഇല്ല

30) കൊച്ചി താലൂക്ക് സപ്ലൈ ഓഫീസ്, കൊച്ചി സിറ്റി റേഷനിംഗ് ഓഫീസ് എന്നിവയുടെ നിർമ്മാണ പ്രവർത്തന പദ്ധതികളുടെ തുടർ പ്രവർത്തനങ്ങൾക്കായി അധിക ചെലവ് പ്രതീക്ഷിക്കുന്നു. ആയതിനാൽ ഈ ശീർഷകത്തിൽ 1 കോടി രൂപ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

4408-01-800-95—ഭക്ഷ്യഗവേഷണത്തിനും വികസനത്തിനുമുള്ള കൗൺസിൽ

ബഡ്ജറ്റ് വിഹിതം : 1 കോടി രൂപ (പ്ലാൻ)

31) സി.എഫ്.ആർ.ഡി.യിൽ പ്രവർത്തിച്ചുവരുന്ന കോളേജ് ഫോർ ഫുഡ് ടെക്നോളജിയിലെ വിദ്യാർത്ഥികൾക്ക് ഹോസ്റ്റൽ നിർമ്മിക്കൽ പദ്ധതി പൂർത്തീകരിക്കുന്നതിന് നിലവിലെ ബഡ്ജറ്റ് വിഹിതത്തിന് പുറമെ 15 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

4408-02-101-99 —ദേശീയ ഭക്ഷ്യ സുരക്ഷാ നിയമം നടപ്പിലാക്കുന്നതിനുള്ള സഹായം (സംസ്ഥാന പദ്ധതി)

ബഡ്ജറ്റ് വിഹിതം : 5 കോടി രൂപ (പ്ലാൻ)

32) സപ്ലൈകോയുടെ ഉടമസ്ഥതയിലുള്ള കൊല്ലം, തിരുവല്ല, കൊച്ചി, ഇടുക്കളി എന്നിവിടങ്ങളിലെ ഗോഡൗൺ നിർമ്മാണ പ്രവർത്തനത്തിനും നിർമ്മാണം നടക്കുന്ന കൊല്ലം, കൊച്ചി, തിരുവല്ല ഗോഡൗണുകളിൽ നിയമപ്രകാരമുള്ള അനിശ്ചിത ഉപാധികൾ സ്ഥാപിക്കുന്നതിനും ഈ ശീർഷകത്തിൽ 30.26 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

വി. എൻ. വാസവൻ,  
ചെയർമാൻ,

തിരുവനന്തപുരം,  
2021 ജൂലൈ 2.

സബ്ജക്ട് കമ്മിറ്റി XI.